



---

Ramachandrastutih

——  
ರಾಮಚಂದ್ರಸ್ತುತಿಃ

——  
Document Information



---

Text title : rAmachandrastutih

File name : rAmachandrastutih.itx

Category : raama

Location : doc\_raama

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



ರಾಮಚಂದ್ರಸ್ತುತಿಃ



ವಂದಾಮಹೇ ಮಹೇಶಾನಚಂಡಕೋದಂಡಖಂಡನಂ .  
ಜಾನಕೀಹೃದಯಾನಂದಚಂದನಂ ರಘುನಂದನಂ .. 1..  
ನಮೋ ರಾಮಪದಾಂಭೋಜಂ ರೇಣವೋ ಯತ್ರ ಸಂತತಂ .  
ಕುರ್ವಂತಿ ಕುಮುದಪ್ರೀತಿಮರಣ್ಯಗೃಹಮೇಧಿನಃ .. 2..  
ಸ್ವರ್ಣೈಣಾಜಿನಶಯನೋ ಯೋಜಿತನಯನೋ ದಶಾಸ್ಯದಿಗ್ಭಾಗೇ .  
ಮುಹುರವಲೋಕಿತಚಾಪಃ ಕೋಽಪಿ ದುರಾಪಃ ಸ ನೀಲಿಮಾ ಶರಣಂ .. 3..  
ಅಧಿಪಂಚವಟೀಕುಟೀರವರ್ತಿಸ್ಪುಟಿತೇಂದೀವರಸುಂದರೋರುಮೂರ್ತಿಃ .  
ಅಪಿ ಲಕ್ಷ್ಮಣಲೋಚನೈಕಸಖ್ಯಂ ಭಜತ ಬ್ರಹ್ಮ ಸರೋರುಹಾಯತಾಕ್ಷಂ .. 4..  
ಕನಕನಿಕಷಭಾಸಾ ಸೀತಯಾಽಽಲಿಂಗಿತಾಂಗೋ  
ನವಕುಲಯದಾಮಶ್ಯಾಮವರ್ಣಾಭಿರಾಮಃ .  
ಅಭಿನವ ಇವ ವಿದ್ಯುನ್ಮಂಡಿತೋ ಮೇಘಖಂಡಃ  
ಶಮಯತು ಮಮ ತಾಪಂ ಸರ್ವತೋ ರಾಮಚಂದ್ರಃ .. 5..  
ಪರಿಣಯವಿಧೌ ಭಂಕ್ತ್ವಾನಂಗದ್ವಿಷೋ ಧನುರಗ್ರತೋ  
ಜನಕಸುತಯಾ ದತ್ತಾಂ ಕಂಠೇ ಸ್ರಜಂ ಹೃದಿ ಧಾರಯನ್ .  
ಕುಸುಮಧನುಷಾ ಪಾಶೇನೇವ ಪ್ರಸಹ್ಯ ವಶೀಕೃತೋ  
ಽವನತವದನೋ ರಾಮಃ ಪಾಯಾತ್ತಪಾವಿನಯಾನ್ವಿತಃ .. 6..  
ರಾಮೋ ರಾಜಮಣಿಃ ಸದಾ ವಿಜಯತೇ, ರಾಮಂ ರಮೇಶಂ ಭಜೇ  
ರಾಮೇಣಾಭಿಹತಾ ನಿಶಾಚರಚಮೂಃ, ರಾಮಾಯ ತಸ್ಮೈ ನಮಃ .  
ರಾಮಾನ್ನಾಸ್ತಿ ಪರಾಯಣಂ ಪರತರಂ ರಾಮಸ್ಯ ದಾಸೋಽಸ್ಮ್ಯಹಂ  
ರಾಮೇ ಚಿತ್ತಲಯಃ ಸದಾ ಭವತು ಮೇ ಭೋ ರಾಮ ಮಾಮುದ್ಧರಂ .. 7..  
ಯೋ ರಾಮೋ ನ ಜಘಾನ ವಕ್ಷಸಿ ರಣೇ ತಂ ರಾವಣಂ ಸಾಯಕೈಃ  
ಹೃದ್ಯಸ್ಯ ಪ್ರತಿವಾಸರಂ ವಸತಿ ಸಾ ತಸ್ಯಾ ಹ್ಯಹಂ ರಾಘವಃ .  
ಮಯ್ಯಾಸ್ತೇ ಭುವನಾವಲೀ ಪರಿವೃತಾ ದ್ವೀಪೈಃ ಸಮಂ ಸಪ್ತಭಿಃ  
ಸ ಶ್ರೇಯೋ ವಿದಧಾತು ನಸ್ತಿಭುವನತ್ರಾಣೈಕಚಿಂತಾಪರಃ .. 8..  
ರಾಜ್ಯಂ ಯೇನ ಪಟಾಂತಲಗ್ನತ್ಯಣವತ್ಯಕ್ತಂ ಗುರೋರಾಜ್ಞಯಾ  
ಪಾಥೇಯಂ ಪರಿಗೃಹ್ಯ ಕಾರ್ಮುಕವರಂ ಘೋರಂ ವನಂ ಪ್ರಸ್ಥಿತಃ .

ಸ್ವಾಧೀನಃ ಶಶಿಮೌಲಿಚಾಪವಿಷಯೇ ಪ್ರಾಪ್ತೋ ನ ವೈ ವಿಕ್ರಿಯಾಂ  
 ಪಾಯಾದ್ವಃ ಸ ವಿಭೀಷಣಾಗ್ರಜನಿಹಾ ರಾಮಾಭಿಧಾನೋ ಹರಿಃ .. 9..  
 ಕಾರುಣ್ಯಾಮೃತನೀರಮಾಶ್ರಿತಜನಶ್ರೀಚಾತಕಾನಂದದಂ  
 ಶಾಜ್ಞಾಖಂಡಲಚಾಪಮಂಬುಜಭವಾಗ್ನೀಂದ್ರಾದಿಬಹೀಷ್ಣದಂ .  
 ಚಾರುಸ್ಥೇರಮುಖೋಲ್ಲಸಜ್ಜನಕಜಾಸೌದಾಮಿನೀಶೋಭಿತಂ  
 ಶ್ರೀರಾಮಾಂಬುದಮಾಶ್ರಯೇಽಖಿಲಜಗತ್ಸಂಸಾರತಾಪಾಪಹಂ .. 10..  
 ಕೂರ್ಮೋ ಮೂಲವದಾಲವಾಲವದಪಾಂರಾಶಿರ್ಲತಾವದ್ಧಿಶೋ  
 ಮೇಘಾಃ ಪಲ್ಲವವತ್ಪ್ರಸೂನಫಲವನ್ನಕ್ಷತ್ರಸೂರ್ಯೇಂದವಃ .  
 ಸ್ವಾಮಿನ್ವೋಮತರುಃ ಕ್ರಮೇ ಮಮ ಕಿಯಾಂಭುತ್ವೇತಿ ಗಾಂ ಮಾರುತೇಃ  
 ಸೀತಾನ್ವೇಷಣಮಾದಿಶಂದಿಶತು ವೋ ರಾಮಃ ಸಲಜ್ಞಃ ಶ್ರಿಯಂ .. 11..  
 ಏತೌ ದ್ವೌ ದಶಕಂಠಕಂಠಕದಲೀಕಾಂತಾರಕಾಂತಿಚ್ಛಿದೌ  
 ವೈದೇಹೀಕುಚಕುಂಭಕುಂಕುಮರಜಃ ಸಾಂದ್ರಾರುಣಾಂಕಾಂಕಿತೌ .  
 ಲೋಕತ್ರಾಣವಿಧಾನಸಾಧುಸವನಪ್ರಾರಂಭಯೂಪೌ ಭುಜೌ  
 ದೇಯಾಸ್ತಾಮುರುವಿಕ್ರಮೌ ರಘುಪತೇಃ ಶ್ರೇಯಾಂಸಿ ಭೂಯಾಂಸಿ ವಃ .. 12..  
 ಬಾಲಕ್ರೀಡನಮಿಂದುಶೇಖರಧನುರ್ಭಂಗಾವಧಿ ಪ್ರಹ್ಲತಾ  
 ತಾತೇ ಕಾನನಸೇವನಾವಧಿ ಕೃಪಾ ಸುಗ್ರೀವಸಖ್ಯಾವಧಿ .  
 ಆಜ್ಞಾ ವಾರಿಧಿಬಂಧನಾವಧಿ ಯಶೋ ಲಂಕೇಶನಾಶಾವಧಿ  
 ಶ್ರೀರಾಮಸ್ಯ ಪುನಾತು ಲೋಕವಶತಾ ಜಾನಕ್ಯುಪೇಕ್ಷಾವಧಿ .. 13..  
 ಕಲ್ಯಾಣಾನಾಂ ನಿಧಾನಂ ಕಲಿಮಲಮಥನಂ ಪಾವನಂ ಪಾವನಾನಾಂ  
 ಪಾಥೇಯಂ ಯನ್ಮುಮುಕ್ಷೋಃ ಸಪದಿ ಪರಪದಪ್ರಾಪ್ತಯೇ ಪ್ರಸ್ಥಿತಸ್ಯ .  
 ವಿಶ್ರಾಮಸ್ಥಾನಮೇಕಂ ಕವಿವರವಚಸಾಂ ಜೀವನಂ ಸಜ್ಜನಾನಾಂ  
 ಬೀಜಂ ಧರ್ಮದ್ರುಮಸ್ಯ ಪ್ರಭವತು ಭವತಾಂ ಭೂತಯೇ ರಾಮನಾಮ .. 14..  
 ಕಲ್ಯಾಣೋಲ್ಲಾಸಸೀಮಾ ಕಲಯತು ಕುಶಲಂ ಕಾಲಮೇಘಾಭಿರಾಮಾ  
 ಕಾಚಿತ್ಸಾಕೇತಧಾಮಾ ಭವಗಹನಗತಿಕ್ಲಾಂತಹಾರಿಪ್ರಣಾಮಾ .  
 ಸೌಂದರ್ಯಕ್ರೀಣಕಾಮಾ ಧೃತಜನಕಸುತಾಸಾದರಾಪಾಂಗಧಾಮಾ  
 ದಿಕ್ಷು ಪ್ರಖ್ಯಾತಭೂಮಾ ದಿವಿಷದಭಿನುತಾ ದೇವತಾ ರಾಮನಾಮಾ .. 15..  
 ಯೋಽದ್ಧಾ ಯೋದ್ಧಾವಧೀತ್ತಾನ್ಸಪದಿ ಪಲಭುಜಃ ಸಂಪರಾಯೇ ಪರಾ ಯೇ  
 ಯೇನಾಯೇನಾಶ್ರಿತಾನಾಂ ಸ್ತುತಿರವನಮಿತೇಶಾನಚಾಪೇನ ಚಾಪೇ .  
 ಲಂಕಾಲಂಕಾರಹರ್ತಾ ಕಕುಭಿ ಕಕುಭಿ ಯಃ ಕಾಂತಯಾ ಸೀತಯಾಽಽಸೀತ್  
 ಊನೋ ದೂನೋಽಥ ಹೃಷ್ಟಃ ಸ ವಿಭುರವತು ವಃ ಸ್ವಃಸಭಾಯಃ ಸಭಾಯಃ ..  
 16..  
 ಋಕ್ಷಾಣಾಂ ಭೂರಿಧಾಮ್ಯಾಂ ಶ್ರಿತಮಧಿಪತಿನಾ ಪ್ರಸ್ಫುರದ್ಭೀಮತಾರಂ

ಸ್ವಾರಂ ನೇತ್ರಾನಲೇನ ಪ್ರಸಭನಿಯಮಿತೋಚ್ಚಾಪಮೀನಧ್ವಜೇನ .  
ರಾಮಾಯತ್ತಂ ಪುರಾರೇಃ ಕುಮುದಶುಚಿ ಲಸನ್ನೀಲಸುಗ್ರೀವಮಂಗಂ  
ಪ್ಲಾವಂಗಂ ವಾಪಿ ಸೈನ್ಯಂ ದಶವದನಶಿರಶ್ಚೇದಹೇತು ಶ್ರಿಯೇಽಸ್ತು .. 17..  
ಯಸ್ತೀರ್ಥಾನಾಮುಪಾಸ್ತ್ಯಾ ಗಲಿತಮಲಭರಂ ಮನ್ಯತೇ ಸ್ಮ ಸ್ವಮೇವಂ  
ನಾಜ್ಞಾಸೀಜ್ಜಿರೇ ಯನ್ಮಮಚರಣರಜಃಪಾದಪೂತಾನ್ಯಮೂನಿ .  
ಪಾದಸ್ಪರ್ಶೇನ ಕುರ್ವಂಯುಟಿತಿ ವಿಘಟಿತಗ್ರಾವಭಾವಾಮಹಲ್ಯಾಂ  
ಕೌಸಲ್ಯಾಸೂನುರೂನಂ ವ್ಯಪನಯತು ಸ ವಃ ಶ್ರೇಯಸಾ ಚ ಶ್ರಿಯಾ ಚ .. 18..  
ಧ್ಯಾಯೇದಾಜಾನುಬಾಹುಂ ಧೃತಶರಧನುಷಂ ಬದ್ಧಪದ್ಮಾಸನಸ್ಥಂ  
ಪೀತಂ ವಾಸೋ ವಸಾನಂ ನವಕಮಲರುಚಾ ಸ್ಪರ್ಧಿನೇತ್ರಂ ಪ್ರಸನ್ನಂ .  
ವಾಮಾಂಕಾರೂಢಸೀತಾಮುಖಕಮಲಮಿಲಲೋಚನಂ ನೀರದಾಭಂ  
ನಾನಾಲಂಕಾರದೀಪ್ತಂ ದಧತಮುರುಜಟಾಮಂಡಲಂ ರಾಮಚಂದ್ರಂ .. 19..  
ಇತಿ ರಾಮಚಂದ್ರಸ್ತುತಿಃ ಸಮಾಪ್ತಾ .

Proofread by PSA Easwaran

---



*Ramachandrastutih*

pdf was typeset on September 17, 2023



Please send corrections to [sanskrit@cheerful.com](mailto:sanskrit@cheerful.com)

